

Ruling Moghti mis-Sedja f'Seduta 15, nhar l-Erbgha, 22 ta' Lulju 2026

Is-Sedja tagħmel referenza għall-punt imqajjem mill-Onor. Graziella Galea fis-seduta 13 tat-20 ta' Lulju 2026, fejn ġibdet l-attenzjoni tas-Sedja illi f'post li deher fis-social media ta' Lovin Malta dwar in-numru ta' blue badges foloz – informazzjoni li ħarġet minn twegiba għal mistoqsija parlamentari – ma saritx referenza għall-Membru li għamel il-mistoqsija u lanqas għal min węgibha. Is-Sedja rat ukoll li dan l-istess artikolu deher ukoll fil-website ta' Lovin Malta.

Is-Sedja tiġbed l-attenzjoni għal numru ta' rulings tas-Sedja diversament ippreseduta, illi kull darba li f'rappurtagġ fil-media ssir referenza għal xi Mistoqsija Parlamentari jew xi diskors li jkun sar minn Membru Parlamentari f'din il-Kamra jew fil-Kumitati tagħha, ir-rappurtagġ għandu jinkludi wkoll l-isem ta' dak il-Membru Parlamentari li jew ikun issottometta d-domanda parlamentari, min ikun węgibha jew li jkun għamel id-diskors. Wiehed jinnota li f'dawn iż-żewġ ċirkostanzi la ssemma l-Membru li għamel il-mistoqsija u lanqas il-Ministru li wieġbet din il-mistoqsija.

Is-Sedja qiegħda għalhekk tfakkar lill-media houses illi meta jirrappurtaw hidma mill-Parlament, ir-rappurtagġ għandu jkun wiehed shiħ. F'dan il-każ ta' informazzjoni li ħarġet minn twegiba għal mistoqsija parlamentari, is-Sedja thegġegħ sabiex fir-rappurtagġ ikun hemm ukoll referenza għall-Membru li jkun għamel il-mistoqsija u l-Ministru li jkun węgibha. B'hekk ir-rappurtagġ ikun wiehed komplut u jinforma lill-qarrej ukoll dwar min għamel il-mistoqsija u min wieġeb.

Il-Punt imqajjem mill-Onor. Graziella Galea għalhekk huwa deċiż.

